

# శ్రీగురుగుణస్తవనమ్

॥ శ్రీగురుగుణస్తవనమ్ ॥

ఉన్నీలన్నీలనీరేరుహనివహమహఃపుష్టిముష్టింధయిశ్రీః  
శ్రీభూదుర్గాదృగంతప్రచయపరిచయోదారకిరీరభావః ।  
స్వైరక్షీరోదనిర్యచ్చశిరుచినిచయాఖర్వగర్వాపనోదీ  
పాతు శ్రీనేతురస్మాన్ సపది బుధజనత్రాణదక్షః కటాక్షః ॥ ౧ ॥

మాతస్త్వాముపకల్పితాఖిలజగత్సర్గేజభర్గేడితే  
చేతో న ప్రజహాతు జాతుచిదిహ స్వర్గేపవర్గేబపి నః ।  
లావణ్యాదధరీకృతామరవధూవర్గే నిసర్గేహితం  
కారుణ్యం కురు మా కృథా మయి పునర్దుర్గే విసర్గే మతిమ్ ॥ ౨ ॥

శ్రీమద్రామాభిరామామితమహిమపదప్రౌఢపాథోరుహాలిః  
కృష్ణానిష్టామితక్షాపరివృథపటలీపాటనైకప్రవీణః ।  
వేదవ్యాసోపదేశాధికసమధిగతానంతవేదాంతభావో  
భూయాత్ కీశావనీశవృతితనురనిలః శ్రీయసే భూయసే నః ॥ ౩ ॥

ఉద్వేలవ్యాసతంత్రవ్యవసితనిఖిలాభిజ్ఞహృద్యాబనవద్యా-  
నంతత్రయ్యంతభావప్రకటనఘటనాసర్వతంత్రస్వతంత్రే ।  
సంవర్ణ్యే మంత్రవర్ణ్యేరనితరవిషయస్పర్శిభిః పావమాసే  
రూపే లోకైకదీపే ప్రసరతు హృదయం మామకం మధ్వనామ్ని ॥ ౪ ॥

విజ్ఞానోదర్కతర్కప్రతిపదమధురోదారసందర్భగర్భ-  
ప్రౌఢానేకప్రబంధప్రకటితభగవత్పాదభాష్యాదిభావః ।  
మిథ్యావాదాపవాదప్రకుపితవిమతధ్వంతసంతానభాను-  
ర్జీయాదస్వైరజయ్యస్త్రీభువనవిదితాశ్చర్యచర్యో జయార్యః ॥ ౫ ॥

శ్రీమత్పూర్ణప్రబోధప్రకటితపదవీధావిమేధావిధీమత్-  
సేనానాసీరసీమాసముదితవిదితాబాధయోధాధినీతా ।  
మాయసిద్ధాంతదీక్షావిఘటనఘటనాసర్వతంత్రస్వతంత్రః  
శ్రీరామవ్యాసదాసో విలసతి విబుధేంద్రాభిధః సంయమీంద్రః ॥ ౬ ॥

## శ్రీగురుగుణస్తవనమ్

మాయాతంత్రామరారిస్మయమపనయతో మధ్వసిద్ధాంతనామ్నో  
నేత్రాణీవ త్రయోబపి త్రిజగతి నృహరేరింధతే యత్ప్రబంధాః |  
యద్వాగదై వ్రతవిద్యాచలకులకులిశప్రాణిమాఢౌకతే సః  
శ్రీయో భూయో విదధ్యాత్ సుమహితమహిమా సంప్రతి వ్యాసరాజః || ౭ ||

చాతుర్యైకాకృతిర్యశ్చతురధికశతగ్రంథరత్నప్రణితా  
ధూతారాతిప్రబంధః స్ఫుటవిదితచతుఃషష్ఠివిద్యావిశేషః |  
సోబయం నః శ్రీసుధేంద్రవ్రతివరతనయోబద్వై తశైవాసహిష్ణుః  
పుష్కాతు శ్రీజయీంద్రస్త్రిభువనవిదితః సర్వతంత్రస్వతంత్రః || ౮ ||

వ్యాధూతావద్యహృద్యామితకృతిరచనచారుచాతుర్యహృప్యత్-  
కర్ణాటక్షీణిపాలప్రతిపదరచితానేకరత్నాభిషేకః |  
పత్రీశారూఢలక్ష్మీపతిపదనలినోదగ్రోలంబలీలో  
విఖ్యాతః శ్రీసుధేంద్రవ్రతిపతిరతులం భద్రమున్నిద్రయేన్నః || ౯ ||

ధూతావద్యైరవిద్యావిఘటనపటుభిర్విద్వదభ్యర్థనీయై-  
ర్వాచః ప్రాచాం ప్రవాచాముచయమభజన్ యత్కృతగ్రంథజాతైః |  
సంఖ్యావంతో యమాహుర్ముహురఖిలర్కలామూర్ఢిముద్భేలకీర్తి-  
ర్ధిర శ్రీరాఘవేంద్రః స దిశతు సతతం భవ్యమవ్యాహతం నః || ౧౦ ||

యే రామవ్యాసపాదప్రణిహితమనసో మధ్వతంత్రపతిష్ఠా-  
ధుర్యామర్యాదసంవిత్సుమహితసుమతీంద్రార్యశిష్యాగ్రగణ్యాః |  
నిత్యత్రయ్యంతచింతాపరిణతవిశదాశేషతత్త్వావబోధ-  
ప్రఖ్యాతాన్తానువేంద్రవ్రతివిబుధమణీన్ దేశికనాశ్రయేబహమ్ || ౧౧ ||

యోగో యః కర్మనామా కవిభిరభిహితో యశ్చ విజ్ఞానసంజ్ఞః  
శక్తో నాసిద్ధకాయస్తనుమతిరనయోస్తావదావర్జనేబహమ్ |  
యశ్చోపాయైరువేయః స్థిరఫలవిధయే దేశికస్య ప్రసాద-  
స్తస్మై తస్య స్తువీయానిశమపి చరితం రాఘవేంద్రవ్రతీంద్రోః || ౧౨ ||

## శ్రీగురుగుణస్తవనమ్

ఏష శ్రీరాఘవేంద్రవ్రతివరచరితాంభోనిధిః క్వాతివేలః  
క్వాసౌ ఖద్యోతపోతప్రముషితవిభవశ్చేతసో న ప్రకాశః ।  
వంధ్యైవ వాతః ప్రతిజ్ఞాం తదతులనిఖిలాశ్చర్యచర్యాభిధానే  
స్థానేబధాపి క్వచిత్ స్యాదిహ పునరుదధిస్నానసంకల్పవత్ సా ॥ ౧౩ ॥

యద్భానౌ యత్కృశానౌ యదమృతకిరణే యద్దహేఘాదితేషు  
జ్యోతిర్యత్తారకాసు ప్రథితమణిషు యద్యశ్చ సౌదామినీషు ।  
సంభూయైతత్ సమస్తం త్వదమితహృదయాకాశనిర్యత్ ప్రకాశే  
ధీర శ్రీరాఘవేంద్రవ్రతివర భజతే హంత ఖద్యోతరీతిమ్ ॥ ౧౪ ॥

చిత్తే నాయుక్తమర్థం కలయతి సహసా నాభిధత్తే న సద్భిః  
సాకం మీమాంసతే వా న లిఖతి వచసోద్ఘాటయత్యాశయం స్వమ్ ।  
ఉక్తం నో వక్తి భూయః క్వచిదపి లిఖితం నైవ నిర్మార్ఘి తస్మా-  
దస్మాభిః సత్ప్రబంధప్రణయనవిషయే స్తూయతే రాఘవేంద్రః ॥ ౧౫ ॥

ధీరశ్రీరాఘవేంద్రం కృతనిజవిజయస్రగ్ధరార్థప్రకాశం  
దృష్ట్వా సంతుష్టచేతా దశమతిరచిరాదభ్యషించత్ పదే స్వే ।  
నూనం వాణీ తదీయానననలిసగతా తత్కృతస్వప్రియైక-  
ప్రత్యాసంగప్రహృష్టా స్వయమపి తదను స్వే పదే చాభ్యషించత్ ॥ ౧౬ ॥

గ్రంథో వాదావలీ ద్రాగభజత విదితో దుర్మతారణ్యాదాహా-  
దాపూర్వార్థప్రతీపక్రమపరిపఠితస్వాభిధాగోచరత్వమ్ ।  
తస్యశ్రీరాఘవేంద్ర వ్రతివర భవతో వాయువంశప్రసూతే-  
రేతర్హ్యద్దీపనం యత్తదుచితమితి మే మానసీ వృత్తిరింధే ॥ ౧౭ ॥

వందారుప్రాణిచేతఃశ్రీతతిమిరపరిభావ కౌశల్యభాజః  
తేజస్తే రాఘవేంద్ర వ్రతివర కిమితి శ్రీమతో వర్ణయామః ।  
యేనైషా చంద్రికాబపి త్రిభువనవిశదా సత్ప్రథోదంచితశ్రీః  
తేభే సర్వజ్ఞమౌలిప్రకటితవిభవా త్వత్త ఏవ ప్రకాశమ్ ॥ ౧౮ ॥

## శ్రీగురుగుణస్తవనమ్

ధీరశ్రీ రాఘవేంద్ర త్వదతులరసనారంగనృత్యత్స్వయంభూ-  
యేషాధమ్మిల్లభారశ్లథకుసునతతీస్త్వద్గిరః సంగిరామః ।  
యాభిః సంమిశ్రితాభిర్నిరవధివసుధా విశ్చుతా సా సుధాబపి  
క్షోణీగీర్వాణగమ్భం పరిమలమతులం సాంప్రతం సంప్రవేదే ॥ ౧౯ ॥

ప్రాయః ప్రాగన్యదీయాతనుతరవివృతిగ్రంథవాసోవిహీనా  
ప్రీణా నాదర్శి ధీరైరపి కిల యువతిర్భాష్యటీకాభిధానా ।  
అద్య శ్రీరాఘవేంద్రవృతికృతవివృతిప్రౌఢకౌశేయరత్నం  
స్వేహాయుక్తం వసానా విహరతి సుధియామగ్రతః స్వైరిణీవ ॥ ౨౦ ॥

గ్రంథోబయం న్యాయముక్తావలిరితి భవతా రాఘవేంద్ర ప్రణీతో  
నూనం ముక్తావలిర్యత్ ప్రథమముపచితాదుద్ధృతస్తంత్రసింధోః ।  
ప్రోతశ్చ జ్ఞానతంతో తదను తవ గుణప్రౌఢిమాశంసతాం నః  
కంఠేషు ప్రేమభూమ్నా బహుమతివిధయే వాబధునా సన్న్యధాయ ॥ ౨౧ ॥

హంతనంతోబణుభాష్యే విలసతి భగవత్పాదసంవర్ణితోబర్ఠః  
సత్యం ప్రత్యేతు లోకః కథమిదమధునా తస్య టీకాం వినా తే ।  
ధీర శ్రీరాఘవేంద్ర వృతివర నివసద్విశ్వమాస్యాంతరాలే  
స్తాక్తే తోకస్య శౌరేరతిబృశకుపితాం తత్ప్రసూమంతరేవ ॥ ౨౨ ॥

భిన్నైరర్థైరనేకప్రకరణభణితైరద్య మధ్యాగమాబ్ధౌ  
మత్యా భూయా విచింత్య శ్చుతిపరిణతయా శస్తయా సంగృహీతైః ।  
సూత్రేష్యైకైకశోబపి వృతివర భవతా యోజితేషు ప్రవాచాం  
మోదోయావన్న తాద్భక్ తవ పునరితరై రాఘవేంద్ర ప్రబంధైః ॥ ౨౩ ॥

ధీరశ్రీ రాఘవేంద్రవృతివర సుజనానుగ్రహవ్యగ్రచిత్తై-  
రాచార్యైః సంగృహీతాః కతిచన మనవః సారభూతాః శ్చుతిభ్యః ।  
తానేవోద్ధృత్య భూయః శ్చుతిషు నిదధాతా శిష్యవర్గోపక్లుప్తైః  
లోకే సాధువ్యధాయ శ్చుతగుణభవతాబబచార్యచర్యానువృత్తిః ॥ ౨౪ ॥

## శ్రీగురుగుణస్తవనమ్

గీతామత్యర్థధూతశ్రీతజనదురితామిందువంశప్రసూతౌ  
వ్యాచక్షాణే మురద్విష్యభిజనమభ భద్రమిందోరనిద్రమ్ |  
ధీరశ్రీ రాఘవేంద్ర త్వయి పునరనఘే హంసవంశోదితే తాం  
వ్యాకుర్వత్యద్య భవ్యం కథమివ న భజేదాశు మిత్రాన్వవాయుః || ౨౫ ||

న స్యాదీశప్రసాదో గురువరకరుణమంతరేణేతి రూఢో  
ధీరశ్రీరాఘవేంద్ర వ్రతివర సుదృఢశ్చేతసస్తీ విపాకః |  
యేన వ్యాఖ్యాయ గీతామపి గురుచరణోదారతద్భాష్యటీకా-  
వ్యాఖ్యా విఖ్యాతవిద్వన్మణిగణవినుతాబకారి భూయస్త్వయైవ || ౨౬ ||

నానాతంత్రప్రసంగత్రిభువనవిదితౌదారసారస్వతోబపి  
ప్రత్నానేక ప్రబంధప్రవచనరచనావిత్ర తత్కౌశలోబపి |  
శశ్వద్ వ్యాఖ్యాతగీతాకృతిర్పి విబుధానుగ్రహైకాగ్రచిత్రో  
గీతాతాత్పర్యటీకావివరణమకరోదద్భుతం రాఘవేంద్ర || ౨౭ ||

లక్ష్మీనారాయణార్యస్తవ తనయమణిః సత్సు సర్వేషు ధన్యో  
యస్మాదృగ్భాష్యటీకాబతనుతరవివృతీరంజసా తత్కృతాయాః |  
ప్రేమ్ణ విద్వత్సు భూయః ప్రచయమభిలషన్ రాఘవేంద్ర వ్రతీంద్ర  
ప్రావోచస్త్వం ప్రతీతవ్రత నిచయమృచామేవ భాష్యోనురోధాత్ || ౨౮ ||

హృద్యతయ్యంతవిద్యాముఖనిఖిలకలాతత్త్వబోధైకమూర్తే  
ధీర శ్రీరాఘవేంద్ర వ్రతివర సకలాన్యేవ సుక్తాని సమ్యక్ |  
వ్యాకుర్వంతం భవంతం వ్యవసితమతయో హంత నిధ్యాసయంతః  
సర్వే భూయః స్మరంతి వ్రతసమితిమణేర్బ్రహ్మసూత్రప్రేణేతుః || ౨౯ ||

యావద్వేదాంతఖండప్రవచనకృతిని ప్రేమభూమా న తాదృత్  
సర్వామ్నాయప్రవక్తర్యనుపమచరితే రాఘవేంద్రవ్రతీంద్రే |  
ఇత్యేతద్దేహభాజామతివిశదరుచౌ జాగరూకేబపి లోకే  
రాకాచంద్రే ద్వితీయాశశిశకలనత్యాయమేవానురుంధే || ౩౦ ||

## శ్రీగురుగుణస్తవనమ్

హృద్యా టీకాబనవద్యా పరవువృతయజుస్సామసంబంధినీ తే  
మాలిన్యక్షాలనాంభః స్వయమజని హరేరుత్తరాంగే చ మూర్ధ్ని ।  
సైవరాం రాఘవేంద్ర వ్రతీసమితిమణీబనన్యసంపర్కభాజాం  
ఓజిషే దక్షిణాంగే మృగమదమిలితోదారపాటీరసారః ॥ ౩౦ ॥

నూనం వాక్యానురోధి ప్రకరణమఖిలం సేయమిత్యక్తముచై చ్ఛః  
ప్రాచాం వాచంయమేన ప్రకటితవిభవానంతవేదాంతవాచా ।  
స్వామిన్నేతత్ప్రతీయః కథమివ కవయో రాఘవేంద్ర వ్రతీందో  
యేన త్వద్వాక్యజాతం ప్రకరణనికరం తావదద్యానురుంధే ॥ ౩౧ ॥

విఖ్యాతశ్రీసుధీంద్రవ్రతీసుతభవతా సాధుగీతే సుతర్కే  
సద్యః ప్రత్యర్థిహృద్యే మునిమణిరచితే తాండవే యోజితార్థే ।  
ప్రత్యాఖ్యాతప్రకాశః సమజని భువనే హంత చింతామణిస్తవం  
బ్రూహి శ్రీరాఘవేంద్రవ్రతీవిబుధమణీ కస్త్యదన్యో వదాన్యః ॥ ౩౨ ॥

ప్రౌఢాసేకప్రబంధప్రవచనరచనాలబ్ధవిస్రబ్ధకీర్తి-  
స్తే కిం న్యాయామృతస్యావివరణవిధినా రాఘవేంద్రాయశః స్యాత్ ।  
యద్రాజ్యప్రచ్యవేనాఖిలభువనపతే రాఘవస్యేవ కీర్తిః  
లబ్ధైవ ప్రత్యుతాలం గురుచరణకృతామోదనిర్వాహజన్యా ॥ ౩౩ ॥

వాచా సంక్షిప్తయా యద్భూహుచరితముపావర్ణయస్తవం మురారే  
కించ శ్రీరాఘవేంద్ర వ్రతీప రఘుపతేస్తీన నో విస్మయేబహుమ్ ।  
కిం వాదుఃసాధ్యమస్తి త్రిజగతి మహతామాత్మనః పాణిపద్మే  
పశ్యామందో మరంద కిలఘటజనుషా చోలిరాకారి సింధుః ॥ ౩౪ ॥

మంత్రిశ్రీనీలకంఠాభిధమఖిమణినా భట్టతంత్రానుబంధే  
గ్రంథే తావత్త్వదీయే కరిణి గుణవిదాబరోపితేబభ్యర్హణాయ ।  
కీర్తిస్తే రాఘవేంద్ర వ్రతీసుమతిమణీ నూనమన్యూనవేగా  
దిఘ్నాగానారుక్షుః స్వయమపి సహసాబధావదష్టా దిగంతాన్ ॥ ౩౫ ॥

## శ్రీగురుగుణస్తవనమ్

---

వ్యాసేన వ్యుప్తబీజః శ్రుతిభువి భగవత్పాదలబ్ధాంకురశ్రీః  
ప్రత్యక్షైరీషత్రుభిన్నోబజని జయమునినా సమ్యగుద్భిన్నశాఖః ।  
మౌనీశోవ్యాసరాజాదుదితకిసలయః పుష్టితోబయం జయీంద్రా-  
దద్య శ్రీరాఘవేంద్రాద్విలసతి ఫలితో మధ్వసిద్ధాంతశాఖీ ॥ ౩౭ ॥

మాద్యదద్వైతవిద్యావద్గర్వనిర్వాపణక్షమః ।  
వాదీంద్రయతిరాట్ తేనే భక్త్యా గురుగుణస్తవమ్ ॥

(ఇతి శ్రీరాఘవేంద్రార్యోభయవంశాభిచంద్రమాః  
వాదీంద్రయతిరాట్ తేనే భక్త్యా గురుగుణస్తవమ్)

॥ ఇతి శ్రీ వాదీంద్రతీర్థవిరచితం శ్రీగురుగుణస్తవనమ్ ॥